

### സ്വന്തമായി കെട്ടിടമില്ലാത്ത അങ്കണവാടികൾ

295 (5020) ശ്രീ. സി. ആർ. മഹേഷ്: താഴെ കാണുന്ന ചോദ്യത്തിന് ആരോഗ്യ- വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) കരുനാഗപ്പള്ളി നിയോജകമണ്ഡലത്തിൽ സ്വന്തമായി കെട്ടിടമില്ലാത്ത എത്ര അങ്കണവാടികൾ ഉണ്ടെന്ന് പഞ്ചായത്ത് തിരിച്ച് വ്യക്തമാക്കുമോ?

കരുനാഗപ്പള്ളി നിയോജകമണ്ഡലത്തിൽ സ്വന്തമായി കെട്ടിടമില്ലാത്ത അങ്കണവാടികളുടെ പഞ്ചായത്ത് തിരിച്ചുള്ള ലിസ്റ്റ് അനുബന്ധമായി\* ചേർക്കുന്നു.

### നെല്ല് സംഭരണം

296 (5021) ശ്രീ. സനീഷ്കുമാർ ജോസഫ്: താഴെ കാണുന്ന ചോദ്യത്തിന് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) നെല്ല് സംഭരണവുമായി ബന്ധപ്പെട്ട് കർഷകർക്ക് മുൻവർഷങ്ങളിലുണ്ടായിട്ടുള്ള ബുദ്ധിമുട്ട് ശ്രദ്ധയിൽപ്പെട്ടിട്ടുണ്ടോ; എങ്കിൽ ഒന്നാം വിള നെല്ല് സംഭരണവുമായി ബന്ധപ്പെട്ട് നടത്തിയിട്ടുള്ള മുൻനോക്കങ്ങൾ എന്തെല്ലാമാണ്; വിശദാംശങ്ങൾ ലഭ്യമാക്കാമോ?

ഉണ്ട്. കേന്ദ്രസർക്കാർ ആവിഷ്കരിച്ച് നടപ്പിലാക്കിയിട്ടുള്ള വികേന്ദ്രീകൃത ധാന്യസംഭരണ പദ്ധതിയുടെ സംസ്ഥാനത്തെ നിർവ്വഹണ ഏജൻസിയാണ് സപ്ലൈകോ. സപ്ലൈകോയ്ക്ക് സ്വന്തമായി മില്ലുകൾ ഇല്ലാത്തതിനാൽ സംസ്ഥാനത്തെ സ്വകാര്യ മില്ലുകളുമായി ധാരണാപത്രത്തിൽ ഏർപ്പെട്ടുകൊണ്ടാണ് പ്രസ്തുത പദ്ധതി നിർവ്വഹിച്ചു വരുന്നത്. നെല്ല് സംഭരണവുമായി ബന്ധപ്പെട്ട് മില്ലടമകളുമായുള്ള തർക്കംമൂലം മുൻ സീസണിലെ (2020-21 സീസൺ) നെല്ല് സംഭരണം ചെറിയ കാലയളവിൽ തടസ്സപ്പെട്ടിരുന്നു. ഈ കാര്യത്തിൽ കർഷകർക്ക് ഉണ്ടായിട്ടുള്ള ബുദ്ധിമുട്ടുകൾ ശ്രദ്ധയിൽപ്പെടുകയും അതിനെത്തുടർന്ന് സംസ്ഥാന സർക്കാർ വിഷയത്തിൽ സത്വരമായി ഇടപെട്ടുകൊണ്ട് സഹകരണ വകുപ്പുമായി ബന്ധപ്പെട്ട് സംസ്ഥാനത്തെ സഹകരണ സംഘങ്ങൾ മുഖാന്തിരം നെല്ല് സംഭരണ പ്രവർത്തനങ്ങൾ തടസ്സം കൂടാതെ തുടരുവാൻവേണ്ട സംവിധാനങ്ങൾ ഏർപ്പെടുത്തുകയും ചെയ്തിരുന്നു. സംസ്ഥാനത്തെ നെല്ല് സംഭരണ സീസൺ തീരുമാനിക്കുന്നത് കേന്ദ്രസർക്കാർ ആയതിനാൽ കേന്ദ്ര നിർദ്ദേശാനുസരണമാണ് അതത് സീസണുകളിലെ നെല്ല് സംഭരണ പ്രവർത്തനങ്ങൾ നടത്തുന്നത്. 2021-22 സീസണിലെ നെല്ല് സംഭരണം കേന്ദ്ര സർക്കാർ നിർദ്ദേശം ലഭിക്കുന്ന മുറയ്ക്ക് ആരംഭിക്കുവാൻ സാധിക്കുന്നതാണ്. ഇതുമായി ബന്ധപ്പെട്ട് കർഷക രജിസ്ട്രേഷൻ നടപടികൾ ആഗസ്റ്റ് പകുതിയോടെ

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

തുടങ്ങുവാനുള്ള നടപടികളും സംഭരണ പ്രവർത്തനങ്ങൾ സുഗമമായി തുടരുന്നതിനായി സപ്ലൈകോയും മില്ലടമകളുമായുള്ള ചർച്ചകളും പുരോഗമിച്ചുവരുന്നു. കൂടാതെ നെല്ല് സംഭരണം കൂടുതൽ കർഷക സൗഹൃദമാക്കുന്നതിനുവേണ്ടി കർഷകർ, മില്ലടമകൾ, ഉദ്യോഗസ്ഥർ എന്നിവരുടെ ജില്ലയിരിച്ചുള്ള യോഗങ്ങൾ സംഘടിപ്പിക്കും. പാലക്കാട് ജില്ലയുടെ യോഗം 11-10-2021-ന് ചേരും.

### ഭക്ഷ്യകിറ്റ് വിതരണം

297 (5022) ശ്രീ. എ. സി. മൊയ്തീൻ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) കോവിഡ് മഹാമാരിയുടെ കാലത്ത് എത്ര കുടുംബങ്ങൾക്കാണ് ഭക്ഷ്യ കിറ്റുകൾ വിതരണം ചെയ്തിട്ടുള്ളത്; ജില്ലയിരിച്ച് ഓരോ മാസത്തേയും കണക്കുകൾ ലഭ്യമാക്കാമോ?

അനുബന്ധമായി\* ചേർത്തിരിക്കുന്നു.

(ബി) സംസ്ഥാനത്ത് ഇക്കാര്യത്തിന് എത്രപണം ഇതുവരെ ചെലവഴിച്ചുവെന്ന് വ്യക്തമാക്കാമോ?

2021 ജൂൺ വരെ സൗജന്യ ഭക്ഷ്യകിറ്റ് വിതരണത്തിനായി 5053.65 കോടി രൂപ സപ്ലൈകോയ്ക്ക് അനുവദിച്ചിട്ടുണ്ട്.

(സി) ഭക്ഷ്യകിറ്റ് വേണ്ടെന്നറിയിച്ച എത്ര കുടുംബങ്ങളുണ്ടെന്ന് വെളിപ്പെടുത്താമോ?

നിലവിൽ എട്ട് ഗുണഭോക്താക്കൾ ഭക്ഷ്യകിറ്റ് വേണ്ടെന്നറിയിച്ചിട്ടുണ്ട്.

### വിശപ്പ് രഹിത കേരളം പദ്ധതി

298 (5023) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഏതെല്ലാം ജില്ലകളിലാണ് വിശപ്പരഹിത കേരളം പദ്ധതി നടപ്പിലാക്കിയിട്ടുള്ളതെന്ന് വ്യക്തമാക്കാമോ?

ആലപ്പുഴ, തൃശ്ശൂർ, കോട്ടയം.

(ബി) പ്രസ്തുത പദ്ധതിയുടെ നടത്തിപ്പിന്റെ രീതിയും വിശദാംശങ്ങളും ലഭ്യമാക്കാമോ?

---

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.